

પ્રસાર ભારતી

સમાચાર વિભાગ, આકાશવાણી, અમદાવાદ

Date : 09/04/2026

Morning : 7.10 to 7.20

Day : THURSDAY

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. આણંદની ઉમરેઠ વિધાનસભા બેઠકની યોજનારી પેટા-ચૂંટણી માટે ઉમેદવારીપત્ર પરત ખેંચવાં માટે આજે છેલ્લો દિવસ
2. રાજ્યમાં સ્થાનિક સ્વરાજ્યની ચૂંટણી માટે રાજકીય પક્ષો દ્વારા ઉમેદવારોની પસંદગી પ્રક્રિયા - ઉમેદવારી પત્રો ભરાવવાના શરૂ
3. ગુજરાતમાં યોજનારી 2030 કોમનવેલ્થ ગેમ્સ માટેની તૈયારીઓના ભાગરૂપે કોમનવેલ્થ ટીમે મુખ્યમંત્રી સાથે મુલાકાત કરી
4. રાજ્યમાં આજથી ગરમીમાં વધારો થવાની આગાહી
5. IPLમાં દિલ્હી ખાતે રમાયેલી મેચમાં ગુજરાત ટાઇટન્સનો દિલ્હી કેપિટલ્સ સામે એક રને રોમાંચક વિજય

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

UMRETH BY ELECTION

આણંદની ઉમરેઠ વિધાનસભા બેઠકની 23મી એપ્રિલે યોજનારી પેટા-ચૂંટણી માટે ઉમેદવારીપત્ર પરત ખેંચવાં માટે આજે છેલ્લો દિવસ છે.

ભાજપે આ બેઠક પર હર્ષદ પરમાર અને કોંગ્રેસે ભૃગુરાજસિંહ ચૌહાણને ચૂંટણી મેદાનમાં ઉતાર્યા છે. ઉલ્લેખનીય છે કે, ઉમરેઠના ધારાસભ્ય ગોવિંદ પરમારના અવસાનના કારણે આ બેઠક ખાલી પડતા પેટા-ચૂંટણી યોજાઈ રહી છે.

DANG ELECTION

સ્થાનિક સ્વરાજ્યની ચૂંટણીને લઈને ડાંગ જિલ્લા વહિવટી તંત્ર સજ્જ બન્યું છે. ચૂંટણી શાંતિપૂર્ણ અને નિષ્પક્ષ રીતે સંપન્ન થાય તે માટે જિલ્લામાં તમામ તૈયારીઓ થઈ રહી છે. આદર્શ આચાર સંહિતાનો અમલ ચુસ્ત પણે કરવામાં આવી રહ્યો છે.

સાંભળીએ એક અહેવાલ.....

VC-MUNIRA SHEKH

VALSAD ELECTION

વલસાડની વાપી નગરપાલિકામાંથી મહાનગરપાલિકા બન્યા બાદ આગામી 26મી એપ્રિલે યોજનારી પ્રથમ સામાન્ય ચૂંટણીને લઈને રાજકીય ગરમાવો તેજ બન્યો છે. જોકે, ફોર્મ વિતરણના ત્રણ દિવસ વીતી ગયા હોવા છતાં ચૂંટણી

અધિકારીની કચેરીએ હજુ સુધી એક પણ ઉમેદવારે સત્તાવાર રીતે ઉમેદવારી પત્ર જમા કરાવ્યું નથી.

ભાજપ, કોંગ્રેસ અને આમ આદમી પાર્ટી (AAP) વચ્ચે ખરાખરીનો જંગ જોવા મળશે. કોંગ્રેસે 52 બેઠક પૈકી 1 બેઠક ઉપર ઉમેદવારની જાહેરાત કરી છે.

ELECTION SWAP

સ્થાનિક સ્વરાજ્ય સંસ્થાઓની ચૂંટણીઓને લઈને વહીવટીતંત્ર દ્વારા મતદાન જન જાગૃતિના વિવિધ કાર્યક્રમો યોજાઈ રહ્યા છે. જે અંતર્ગત અમદાવાદની ૪૬૨ મ્યુનિસિપલ શાળાઓમાં મતદાન જાગૃતિ અંગે વિવિધ પ્રવૃત્તિઓ અને સ્પર્ધાઓ યોજવામાં આવી હતી. શાળા કક્ષાએ પ્રાર્થના સમય દરમિયાન ૧ લાખ ૭૬ હજારથી વધુ વિદ્યાર્થીઓ તથા શિક્ષકોને મતદાન અંગેની પ્રતિજ્ઞા લેવડાવવામાં આવી હતી.

તો નવસારીના ગણદેવી તાલુકા પંચાયતની 24 અને જિલ્લા પંચાયતની 6 બેઠકોની ચૂંટણી માટે પોલિંગ સ્ટાફને તાલીમ અપાઈ હતી.

ડાંગના આહવાની શાળામાં ચિત્ર સ્પર્ધા, નિબંધ સ્પર્ધા અને શપથ વિધિ જેવા કાર્યક્રમો યોજી લોકોને મતદાન માટે જાગૃત કરાયા હતા.

GU EXAM

રાજ્યમાં આગામી સ્થાનિક સ્વરાજ્યની ચૂંટણીઓના કારણે ગુજરાત યુનિવર્સિટી દ્વારા આગામી સમયમાં યોજનારી સ્નાતક અને અનુસ્નાતકના વિવિધ સેમેસ્ટરની પરીક્ષાઓના કાર્યક્રમમાં ફેરફાર કરવાની જાહેરાત કરવામાં આવી છે.

યુનિવર્સિટી દ્વારા અગાઉ પાંચ તબક્કામાં પરીક્ષાઓનું આયોજન કરવામાં આવ્યું હતું, જે પૈકી પ્રથમ બે તબક્કાની પરીક્ષાઓ રાબેતા મુજબ પૂર્ણ થઈ ગઈ છે. જોકે, ચૂંટણી પ્રક્રિયામાં શૈક્ષણિક સ્ટાફની ફરજ અને બિલ્ડિંગના ઉપયોગને કારણે બાકીના ત્રણ તબક્કાની પરીક્ષાઓ હવે એપ્રિલના બદલે મે મહિનામાં યોજાશે.

નવા જાહેર થયેલા કાર્યક્રમ મુજબ, જે પરીક્ષાઓ 16 એપ્રિલથી શરૂ થવાની હતી, તે હવે 1 મેથી લેવામાં આવશે. તેવી જ રીતે 24 એપ્રિલની પરીક્ષાઓ 12 મેથી અને 5 મેના રોજ નિર્ધારિત થયેલી પરીક્ષાઓ હવે 21 મેથી શરૂ થશે.

BJP PROTEST

કોંગ્રેસના રાષ્ટ્રીય અધ્યક્ષ મલ્લિકાર્જુન ખડગેના નિવેદનને ભાજપ દ્વારા અમદાવાદ સહિત રાજ્યભરમાં વિરોધ પ્રદર્શન કરાયું હતું. અરવલ્લીના મોડાસા ખાતે પણ વિરોધ પ્રદર્શન યોજાયું હતું.

આ અંગે જિલ્લા ભાજપ પ્રમુખ ભીખાજી ઠાકોરે પ્રતિક્રિયા આપી.

BYTE: BHIKHAJI THAKOR, PRESIDENT, ARAVALLI BJP

આ ઉપરાંત વલસાડ સહિતના વિસ્તારોમાં પણ ભાજપ દ્વારા વિરોધ પ્રદર્શન કરાયું હતું.

દરમિયાન શ્રી ખડગેએ સોશિયલ મીડિયા સંદેશમાં તેમના આ નિવેદન બદલ દુઃખ વ્યક્ત કર્યું છે. તેમનો ઉદ્દેશ ગુજરાતના લોકોની ભાવનાઓને ઠેસ પહોંચાડવાનો ન હોવાની પણ સ્પષ્ટતા કરી છે.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

COMANWEALTH SPORT TEAM

કોમનવેલ્થ ગેમ્સ 2030ની પૂર્વ તૈયારીઓના નિરીક્ષણ માટે શ્રીયુત ડોનાલ્ડ રૂકરેની અધ્યક્ષતામાં કોમનવેલ્થ સ્પોર્ટ ટીમ રાજ્યની મુલાકાતે છે. પ્રથમવાર રાજ્યની સત્તાવાર મુલાકાતે આવેલી આ ટીમે ગઈકાલે મુખ્યમંત્રી ભૂપેન્દ્ર પટેલ સાથે ગાંધીનગરમાં શુભેચ્છા મુલાકાત કરી હતી.

આ પ્રસંગે શતાબ્દી કોમનવેલ્થ ગેમ્સ 2030ના આયોજનને સમયમર્યાદામાં પૂર્ણ કરવા ગુજરાત કટિબદ્ધ હોવાનું મુખ્યમંત્રીએ જણાવ્યું હતું. તેમણે કોમનવેલ્થ સ્પોર્ટ ટીમ અને ઇન્ડિયન ઓલમ્પિક એસોસિએશનને આ રમતોત્સવના સફળ સંચાલન માટે રાજ્ય સરકાર તમામ સુવિધાઓ અને ઇન્ફ્રાસ્ટ્રક્ચર ઝડપથી પૂરું પાડશે એવો વિશ્વાસ આપ્યો હતો.

શ્રી રુકરે ગ્લાસગોમાં આગામી 23 જુલાઈથી શરૂ થનારી કોમનવેલ્થ ગેમ્સ માટે મુખ્યમંત્રીને આમંત્રણ આપ્યું હતું. રાજ્યની મુલાકાત દરમિયાન આ ટીમ અમદાવાદ - ગાંધીનગર - વડોદરા અને એકતાનગરમાં યોજાનારી કોમનવેલ્થ રમતોના સ્થળોની મુલાકાત લેશે.

WEATHER

આજથી ગરમીમાં વધારો થશે અને આગામી 11 થી 14 એપ્રિલ દરમિયાન વાતાવરણ સુકું રહેશે તેવી આગાહી હવામાન વિભાગ દ્વારા કરવામાં આવી છે.

હવામાન વિભાગના ડાયરેક્ટર ડૉ. એ કે દાસના જણાવ્યા અનુસાર, રાજ્યના દરિયાકાંઠાના વિસ્તારોમાં ગરમ અને ભેજવાળા પવન ફૂંકવાને કારણે અકળામણ અનુભવાશે.

BYTE: DR. A. K. DAS, IMD

IPL

IPL ક્રિકેટમાં, ગુજરાત ટાઇટન્સે ગઈકાલે રાત્રે દિલ્હીના અરુણ જેટલી સ્ટેડિયમ ખાતે રમાયેલી રોમાંચક મેચમાં દિલ્હી કેપિટલ્સને એક રનથી હરાવ્યું. પ્રથમ બેટિંગ કરતા, સુકાની શુભમન ગિલના 70 રનની મદદથી ગુજરાત ટાઇટન્સે 20 ઓવરમાં ચાર વિકેટ ગુમાવીને 210 રન બનાવ્યા. જવાબમાં દિલ્હી કેપિટલ્સ નિર્ધારિત 20

ઓવરમાં આઠ વિકેટે 209 રન જ બનાવી શક્યું હતું. ત્રણ વિકેટ લેનાર ગુજરાત ટાઈટન્સના રાશિદ ખાનને પ્લેયર ઓફ ધ મેચ જાહેર કરાયો હતો.

આજે કોલકાતાના ઈડન ગાર્ડન્સ ખાતે કોલકાતા નાઈટ રાઇડર્સ લખનૌ સુપર જાયન્ટ્સ સામે ટકરાશે. મેચ સાંજે સાડા સાત વાગ્યે શરૂ થશે.

ITF TENIS

રાજ્યની શૈલી ઠક્કરે આઈટા મહિલા ટેનિસ ટુર્નામેંટ- ITFમાં દિવ્યા ભારદ્વાજને હરાવી સેમિફાઇનલમાં પ્રવેશ કર્યો છે. શૈલીએ ક્વાર્ટર ફાઇનલમાં દિવ્યાને 6-3, 7-6થી હરાવી હતી. ગુજરાતની 9 સહિત વિવિધ રાજ્યની 46 ખેલાડીઓ આ ટુર્નામેંટમાં ભાગ લઈ રહી છે.

ASARWA CANT TRAIN

પશ્ચિમ રેલવે દ્વારા મુસાફરોની સુવિધા અને માંગને ધ્યાનમાં રાખીને અસારવા-આગ્રા ક્રેંટ-અસારવા ટ્રેન આજથી નિયમિત ટ્રેન તરીકે દોડશે. આ ટ્રેન હવે સપ્તાહમાં 5 દિવસ ચલાવાશે, જેના કારણે હજારો મુસાફરોને લાભ મળશે તેમજ રેલવેના આવકમાં પણ વધારો થશે. આ સાથે પર્યટનને પણ પ્રોત્સાહન મળશે.

HIGH SPEED TRAIN HISTORICAL WORK

પશ્ચિમ રેલવેના અમદાવાદ મંડળમાં મુંબઈ-અમદાવાદ હાઈ સ્પીડ રેલ (MAHSR) પ્રોજેક્ટ હેઠળ મણિનગર-અમદાવાદ રેલખંડ પર અત્યંત જટિલ અને ઉચ્ચ સ્તરની એન્જિનિયરીંગ કામગીરી સફળતાપૂર્વક પૂર્ણ કરવામાં આવી. આ ક્રમમાં કિલોમીટર 497 પર સ્થિત પિયર નંબર 05 પર પ્રીકાસ્ટ RCC પોર્ટલ બીમનું સફળ પ્રક્ષેપણ (લોન્ચિંગ) કરવામાં આવ્યું હતું.

KUTCH-SHAURYA-DIWAS

કચ્છ જિલ્લાના સરહદી વિસ્તારમાં સરદાર પોસ્ટ પર આજે શૌર્ય દિવસ ઉજવવામાં આવશે. આ પ્રસંગે, દળના વરિષ્ઠ અધિકારીઓ અને કર્મચારીઓ ગાર્ડ ઓફ ઓનર સાથે બેન્ડ પ્રદર્શન દ્વારા શહીદોને શ્રદ્ધાંજલિ આપવામાં આવશે.

૧૯૬૫ના ભારત-પાકિસ્તાન સંઘર્ષ દરમિયાન સુરક્ષા દળો દ્વારા દર્શાવવામાં આવેલી અસાધારણ હિંમત અને બહાદુરીની યાદમાં દર વર્ષે ૯ એપ્રિલે શૌર્ય દિવસ ઉજવવામાં આવે છે.
